



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 10-08-2023



யார் தடுத்தது? - 1

எந்த சாதனையையும் செய்யாத பிரதமர் நரேந்திர மோடி இப்போது என்ன சொல்கிறார் தெரியுமா? எந்த நல்லது செய்யவும் அவரை எதிர்க்கட்சிகள் விடவில்லையாம்!

ஆட்சி முடியப் போகும் இந்த நேரத்தில் 508 ரயில் நிலையங்களை இப்போது மறுகட்டமைப்பு செய்யப் போகிறார்களாம். அந்த விழாவில் காணொலி மூலமாகப் பேசியிருக்கிறார் பிரதமர். “நாட்டில் தற்போது எதிர்க்கட்சிகள் எதிர்மறை அரசியலில் ஈடுபட்டு வருகின்றன. சில கட்சிகள் நாட்டுக்காக எதையும் செய்வதில்லை. மற்றவர்களையும் எதுவும் செய்ய விடுவதும் இல்லை” என்று சொல்லி இருக்கிறார். அவர் எந்த நன்மையைச் செய்ய முன் வந்தார். அதனை எதிர்க்கட்சிகள் தடுத்தன என்பதைச் சொல்ல வேண்டும் அல்லவா? அதைச் சொல்ல அவரால் முடியவில்லை.

பிரதமர் ஆவதற்கு முன்னால் கொடுத்த முக்கியமான மூன்று வாக்குறுதிகளை நிறைவேற்றுவதற்கு அவர் என்ன செய்தார்?

* கருப்புப்பணத்தை மீட்பேன், ரூ.15 லட்சம் வரை இந்தியர்கள் பெறலாம்.

* விவசாயிகளுக்கு அவர்கள் உற்பத்தி செய்யும் பொருட்களின் விலையை இரண்டு மடங்கு ஆக்குவேன்.

* ஆண்டுக்கு 2 கோடி பேருக்கு வேலைவாய்ப்பு அளிப்பேன்.

-ஆகிய மூன்று முக்கியமான இந்த வாக்குறுதிகள் நிறைவேற்றப்பட்டு விட்டதா? இல்லை என்றால், அதனை நிறைவேற்ற முடியாமல் தடுத்தது எதிர்க்கட்சிகளா?

கருப்புப்பணம்:

“இந்தியாவின் மோசடிப் பேர்வழிகள் கறுப்புப் பணத்தை வெளிநாட்டு வங்கிகளில் டெபாசிட் செய்கிறார்கள். அந்த பணத்தைத் திரும்பக் கொண்டு வந்தால், ஒவ்வொரு ஏழை இந்தியனும் ரூ.15 லட்சம் முதல் ரூ.20 லட்சம் வரை இலவசமாகப் பெறுவான். பா.ஜ.க. வெற்றி பெற்றால் கறுப்புப் பணத்தை மீட்போம்” என்று பேசினார் அன்றைய நரேந்திர மோடி அவர்கள். **அந்த வாக்குறுதி என்ன ஆச்சு? ‘இப்படி கூம்மா சொன்னோம்’ என்று உள்துறை அமைச்சரே சொல்லி விட்டார்.**

2015 ஆம் ஆண்டு ஏ.பி.பி. ஊடகத்துக்கு உள்துறை அமைச்சர் அமித்ஷா அளித்த பேட்டியில், “தேர்தல் தந்திரமாக அப்படிச் சொன்னோம். இது ஒரு உருவகம் தான்” என்று கூறினார். “Modiji's statement was an idiomatic expression (jumla) that was given during the Lok Sabha polls” என்றார் அமித்ஷா. “ரூ.15 லட்சம் தருவதாக நாங்கள் சொன்னது உண்மைதான். ஆனால் அது ஜம்லா” என்று சொன்னவர் அமித்ஷா. ஜம்லா என்ற இந்தி/ உருதுச் சொல்லுக்கு பொய்யான வாக்குறுதி, பொய்யான வாக்கியம், வெற்றுச் சொல் என்று பொருள்.

ரூ.15 லட்சம் கொடுக்கவில்லை. இவர்கள் கருப்புப்பணத்தை வெளி நாடுகளில் இருந்து மொத்தமாக மீட்டுக் கொண்டு வந்து விட்டார்களா என்றால் அதுவும் இல்லை.

விவசாயப் பொருட்கள்:

“விவசாயிகளின் வருமானம் அனைத்தும் இரண்டு மடங்கு ஆக்குவேன். விவசாயிகள் பற்றி ஆராய் எம். எஸ். சுவாமிநாதன் தலைமையில் ஒரு குழு அமைக்கப்பட்டது. அந்த அறிக்கையை காங்கிரசு அரசு செயல்படுத்தவில்லை. பா.ஜ.க. ஆட்சி அமைந்ததும் எம். எஸ்.சுவாமிநாதன் அறிக்கையை அமல்படுத்துவோம். அதிக லாபத்தை ஏற்படுத்திக் கொடுப்பேன்” என்று பிரதமர் சொன்னார். **ஒன்பது ஆண்டுகள் ஆகிவிட்டன. எதுவும் செய்யவில்லை.**

விவசாயிகளின் தற்கொலைகள் அதிகமாக நடப்பதற்கு என்ன காரணம் என்பதை ஆராய்ந்து, விவசாயத்தை மேம்படுத்த வேளாண் விஞ்ஞானி எம். எஸ்.சுவாமிநாதன் ஆணையம் அமைக்கப்பட்டது. விவசாயிகளின் வீரகதி, இறக்குமதி அனுமதிகள், வேளாண் விளை பொருட்களுக்கு சந்தையிடல் உத்தரவாதம் இல்லாத நிலை, பாசன வசதி, மின்சாரம், கடன் கள், இயற்கைசீர்தரும், விளைபொருட்களுக்கு கட்டுப்பாடி விலை இல்லை ஆகிய காரணங்களால் விவசாயிகள் தற்கொலை நடப்பதாக எம்.எஸ். சுவாமிநாதன் அறிக்கை சொன்னது. நிஸ்சீர்திருத்தம் செய்ய வேண்டும், கடன் மற்றும் காப்பீட்டை உறுதிப்படுத்த வேண்டும், விவசாயிகளின் தற்கொலைகள் தடுக்கப்பட வேண்டும், விவசாயிகளுக்குள் போட்டித் திறனை அதிகரிக்க வேண்டும் என்று அந்த அறிக்கை சொன்னது.

இந்த அறிக்கையில் மிக முக்கியமானது ஆதார விலை நிர்ணயிக்க வேண்டும் என்பது ஆகும். அதாவது உள்ளீட்டு செலவு, உழைப்புக்கூலி, நிலத்துக்கான வாடகை ஆகியவை கொண்டு முதலில் ஒரு விலையை நிர்ணயிக்க வேண்டும். அந்த தொகையில் 50 சதவீதத்தை மேலும் கூட்ட வேண்டும். அதுதான் பொருளுக்கான ஆதாரவிலை என்று சொன்னது சுவாமிநாதன் ஆணையம். இதனைத் தான் தருவோம் என்று 2014 ஆம் ஆண்டுக்கு முன்னால் மோடி சொன்னார். **ஆனால் பிரதமர் ஆன இந்த ஒன்பது ஆண்டு காலத்தில் செய்து தந்தாரா இல்லை.**

‘எம்.எஸ்.சுவாமிநாதன் ஆணையத்தின் அறிக்கையை அமல்படுத்த வேண்டும்’ என்று உச்சநீதிமன்றத்தில் விவசாயிகள் வழக்குப் போட்டார்கள். “சுவாமிநாதன் குழு அறிக்கையை அமல்படுத்துவது சாத்தியமில்லை” என்று 2015 ஆம் ஆண்டு சொன்னதுதான் மோடி அரசு ஆகும்.

2017 ஆம் ஆண்டு விவசாய அமைச்சராக இருந்த ராதாமோகன்சிங் என்பவர், ‘நாங்கள் ஆட்சிக்கு வந்தால் எம்.எஸ்.சுவாமிநாதன் அறிக்கையை அமல்படுத்துவோம் என்று சொல்லவே இல்லை’ என்று சொன்னார். 2018 ஆம் ஆண்டு அமைச்சர் அருண்ஜைலி என்ன சொன்னார் தெரியுமா? “எம்.எஸ்.சுவாமிநாதன் அறிக்கையை முழுமையாக அமல்படுத்திவிட்டோம். இதில் யாருக்கும் சந்தேகம் வேண்டாம்” என்று சொன்னார். எம்.எஸ்.சுவாமிநாதன் ஆணைய அறிக்கையை அமல்படுத்தாதது மட்டுமல்ல; விவசாயிகளிடம் இருந்து மண்ணையும், விவசாயத்தையும் பறிக்கும் மூன்று வேளாண் சட்டத்தைக் கொண்டு வந்ததும் மோடி அரசு ஆகும்.

தொடரும்



சென்னை

இலக்கிய அணி சார்பில் அறுசுவை உணவு வழங்கல்!

சென்னை, ஆக. 10 - முத்தமிழ் அறிஞர் கலைஞர் அவர்களின் ஐந்தாம் ஆண்டு நினைவுநாளை முன்னிட்டு சென்னை தென் மேற்கு மாவட்ட இலக்கிய அணி சார்பில் மாவட்ட அமைப்பாளர் விஜய் வெங்கடேசன் ஏற்பாட்டில் 7.7.2023 அன்று மயிலாப்பூர் லன் சந்திப்பு மெயின் டிராட்டில் - முத்தமிழறிஞர் கலைஞர் அவர்களின் திருஉருவப் படத் திற்கு மரியாதை செலுத்தி பின்னர் பொது மக்களுக்கு அறுசுவை உணவு வழங்கப்பட்டது. மாவட்டச் செயலாளர் - மயிலை த.வேலு எம்.எல்.ஏ. தலைமை தாங்கி பொது மக்களுக்கு அறுசுவை உணவு வழங்கினார். பகுதிச் செயலாளர்கள் எஸ்.முரளி, நத்தனம் கி.மதி, வட்ட செயலாளர் எ.தாஸ், வட்ட பொறுப்பாளர் மா. பா.அன்பு ஆகியோர் முன்நிலை வகித்தனர்.



திருச்சிராப்பள்ளி மாவட்ட ஆட்சியரகத்தில் நகராட்சி நிர்வாகத் துறை அமைச்சர் கே.என்.நேரு, பள்ளிக்கல்வித்துறை அமைச்சர் திரு.அன்பில் மகேஸ் பொய்யாமொழி ஆகியோர் தலைமையில் 08.08.2023 அன்று பால்பண்ணை முதல் துவாக்குடி வரையிலான அணுசூசாலை தொடர்பான ஆலோசனைக் கூட்டம் நடைபெற்றது. அருகில் மாவட்ட ஆட்சித் தலைவர் மா.பிரதீப்குமார், மாநகர காவல் ஆணையர் திருமதி.காமினி, மாநகராட்சி மேயர் மு.அன்பழகன், மாநகராட்சி ஆணையர் இரா.வைத்திநாதன். மாவட்ட காவல் கண்காணிப்பாளர் சுஜித்குமார், மாநகர காவல் துணை ஆணையர் செல்வகுமார், தேசிய நெடுஞ்சாலை அதிகார திட்ட குழு மண்டல அலுவலர் அஜய் பிள்ளைய், திட்ட இயக்குநர் செல்வகுமார் உள்ளிட்ட பலர் உள்ளனர்.

சென்னையில் “வீராவேசம்” போடும் அன்புமணி ராமதாஸ்

டெல்லியில் கைகட்டி நின்று ஒன்றிய அரசுக்கு அடிமையாக இருப்பது ஏன்?

அமைச்சர் எம்.ஆர்.கே.பன்னீர்செல்வம் கண்டனம்!

சென்னை, ஆக.10- “சென்னையில் ‘வீராவேசம்’ செய்யும் அன்புமணி ராமதாஸ் டெல்லியில் கைகட்டி நின்று ஒன்றிய அரசுக்கு அடிமையாக இருப்பது ஏன்?” என்று அமைச்சர் எம்.ஆர்.கே.பன்னீர்செல்வம் கண்டனம் தெரிவித்துள்ளார்.

இதுகுறித்து அவர் விடுத்துள்ள அறிக்கை வருமாறு:- “என்.எல்.சி. விரிவாக்கத் திட்டத்தை கைவிடும் எண்ணம் இல்லை” என ஒன்றிய நிலக்கரித்துறை அமைச்சர் பிரகலாத் ஜோசி மாநிலங்களுக்கிடையில் அறிவித்திருக்கிறார்.

அதுவும், பாட்டாளி மக்கள் கட்சியின் தலைவர் அன்புமணி ராமதாஸ் எம்.பி. கேட்ட கேள்விக்கு அவ்வாறு எழுத்துப்பூர்வமான பதிலை தெரிவித்துள்ளார். என்.எல்.சி. விவகாரத்தைப் பொறுத்தவரை, அந்த உழவர்களுக்கு இழப்பீட்டுத் தொகையை அதிகரிப்பதாக இருக்கட்டும், உள்ளூர் பகுதி மக்களுக்கு வேலை வாய்ப்பு வழங்குவதாக இருக்கட்டும், அனைத்திலும் எதிர்க்கட்சியாக இருந்தபோது ஆணித்தரமாகக் குரல் எழுப்பியது திராவிட முன்னேற்றக் கழகம்தான்.

இப்போது ஆட்சிப் பொறுப்பேற்ற பிறகு, என்.எல்.சி. நிர்வாகத்துடன், ஒன்றிய அமைச்சர்களுடன் பல்வேறு சுற்றுப் பேச்சுவார்த்தைகளை நடத்தி, இழப்பீட்டுத் தொகையை

உயர்த்திக் கொடுக்க வைத்ததும் கழக அரசுதான். கடந்த காலங்களில் வழங்கப்பட்ட இழப்பீட்டை விட அதிகமாக இழப்பீடு வழங்கியது மட்டுமன்றி, ஏற்கனவே இழப்பீடு பெற்றவர்களுக்குக் கூட மேலும் கூடுதல் தொகை பெற்றுத் தந்த அரசு திராவிட முன்னேற்றக் கழக அரசுதான். எங்களின் தளபதி முதலமைச்சர்தான்.

இன்னும் கூட, உழவர்களின் உரிமைகளுக்காக, அவர்களின் வாழ்வாதாரத் திற்கு தேவையான அனைத்து நடவடிக்கைகளையும் எடுத்திருக்கிற அரசின் நடவடிக்கைகள் மீதும், எங்கள் கழகத் தலைவரான முதலமைச்சர் மீதும் உழவர்கள், இளைஞர்கள் நம்பிக்கையாக இருக்கிறார்கள்.

இதைப் பொறுத்துக் கொள்ள முடியாத அன்புமணி ராமதாஸ் போராட்டம் என்ற பெயரில் போஸீசார் மீது கல்வி, பொதுச் சொத்துகளை வழுக்கம் போல் சேதப்படுத்தி, அமைதியாக இருக்கும் உழவர்களை மக்களைத் தூண்டி விட்டு இந்த அரசுக்கு எதி



ராக ஒரு சதித் திட்டத்தை உருவாக்கி வருகிறார். வட மாவட்டங்களில் உள்ள உழவர்கள், மக்களுக்குக் கிடைக்கும் மின்சாரத்தைத் துண்டித்து, எப்படியாவது இந்த மாவட்டங்களை, மாவட்டங்களின் முன்னேற்றத்தை இருட்டில் தள்ளி விட முடியாதா என்று துடிக்கிறார். ஓரிடத்தில், “மண்ணையும் மக்களையும் காக்க எந்த எல்லைக்கும் செல்வோம்” எனவும், இன்னொரு இடத்தில், “நாங்கள் டெல்லி அளவில் மட்டுமே தேசிய ஜனநாயகக் கூட்டணியில் இருக்கிறோம். தமிழ்நாட்டில் இல்லை” என்றும் நாடகமாடுவது என்பதைக் கைவந்த கலையாக செய்து வருகிறார் அன்புமணி ராமதாஸ்.

சென்னையில் “வீராவேசம்” செய்யும் அன்புமணி ராமதாஸ், டெல்லியில் கைகட்டி நின்று ஒன்றிய அரசுக்கு அடிமையாக

இருப்பது ஏன்? டெல்லி நிதிமன்றத்தில் நிலுவையில் உள்ள மருத்துவக் கல்லூரி வழக்கா? அல்லது அந்த நிலுவையில் உள்ள வழக்கை வைத்து அமலாக்கத்துறை கைது செய்துவிட்ட போகிறது என்ற கலக்கமா?

இங்கே “மண்ணையும், மக்களையும் காப்போம்” என்றவாறும் டெல்லியில் முகத் திருகு நேராக, “என்.எல்.சி. விரிவாக்கத் திட்டத்தைக் கைவிடமாட்டோம்” என்று ஒன்றிய பா.ஜ.க. அமைச்சர், அதுவும் அன்புமணி ராமதாசே விரும்பி இடம்பெற்றுள்ள “டெல்லி தேசிய ஜனநாயகக் கூட்டணியின்” அமைச்சர் அறிவித்த பிறகும், ஏன் எழுத்துப்பூர்வமாக மாநிலங்களவையில் தெரிவித்த பிறகும், பெட்டிப் பாம்பு போல் அடங்கி கிடப்பது ஏன்?

தேசியம் இருந்திருந்தால், அவர் சென்னையில் பேசுவதும் போராடுவதும் உண்மையென்றால், குறைந்தபட்சம் மாநிலங்களவையில் இருந்து வெளிநடப்பாவது செய்திருக்க வேண்டாமா? அதிகப்பட்சமாக “இனி நாங்கள் டெல்லி அளவில் உள்ள தேசிய ஜனநாயகக் கூட்டணியிலும் இல்லை” என்று அறிவித்துவிட்டு விமானம் ஏறிச் சென்னைக்கு வந்திருக்க வேண்டாமா? அப்படியெல்லாம் அன்பு

மணி ராமதாஸ் அவசரப்பட்ட மாட்டார் என்று எங்களுக்கு தெரியும். ஏனென்றால் அப்படி அவசரப்பட்டால் மருத்துவக் கல்லூரி முறை கேடு வழக்கில் அமலாக்கத்துறை வந்து தன் விடுக்கத்தை தட்டும் என்பது அவருக்குத் தெரியும்.

அதனால்தான் மாநிலங்களவையில் ஒன்றிய அமைச்சர் “கைவிடுத்து” இவரால் அது பற்றி கைதுக்கி கேள்வி எழுப்ப முடியாமல் அமைதியாகி விட்டார். ஆகவே திருவாளர் அன்புமணி ராமதாஸ் அவர்களே, வட மாவட்ட மக்களின் நலனுக்கும், உழவர்களின் உரிமைகளுக்காகவும் எங்கள் முதலமைச்சர் அவர்கள் ஓயாது உழைக்கிறார். ஒன்றிய அரசுடன் போராடி பல்வேறு நடவடிக்கைகளை எடுத்து வருகிறார். இன்னும் மாநில அரசின் அதிகாரத்தைப் பயன்படுத்தி இந்த மண்ணையும், மக்களையும் காக்க அனைத்து நடவடிக்கைகளையும் எடுப்பார் என்று நம்பியிருக்கும் உழவர்களை, வட மாவட்ட மக்களை எங்கள் இது போன்ற “கபட நாடகங்கள்” மூலம் திசை திருப்பி விட முடியாது என்று தெரிவித்துக் கொள்ள விரும்புகிறேன்.

இவ்வாறு அமைச்சர் எம்.ஆர்.கே.பன்னீர்செல்வம் தமது அறிக்கையில் கூறியுள்ளார்.

தமிழகத்தில் உள்ள அனைத்துப்

பள்ளிகளுக்கும் வானவில் மன்றத் திட்டம்!

அமைச்சர் அன்பில் மகேஸ் பொய்யாமொழி தகவல்!

திருச்சி, ஆக. 10 - தமிழகத்தில் உள்ள அனைத்துப் பள்ளிகளுக்கும் வானவில் மன்றத் திட்டத்தைக் கொண்டு செல்ல வேண்டும் என்று பள்ளிக் கல்வித் துறை அமைச்சர் அன்பில் மகேஸ் பொய்யாமொழி பேசுகையில் குறிப்பிட்டார்.

திருச்சி, காட்டுர் ஆதிதிராவிடர் நல பெண்கள் மேல் நிலைப் பள்ளியில் அமெரிக்கன் இந்தியா பவுண்டேஷன் மற்றும் தமிழக பள்ளிக் கல்வித்துறையின் வானவில் மன்றம் இணைந்துட்டோன் சாட்டிவைத் ஏதவல் குறித்த அறிமுக விழா மற்றும் ஸ்டெம் கண்டுபிடிப்பு கற்றல் மையம் தொடக்க விழா ஆகியவை செல்வாக்கிழமை திருச்சியில் நடைபெற்றது. விழாவுக்கு தலைமை வகித்து, பள்ளிக் கல்வித்துறை அமைச்சர் அன்பில் மகேஸ் பொய்யாமொழி மேலும் பேசியது: தமிழக முதல்வரால் வானவில் மன்றம் என்ற திட்டம் ரூ. 25 கோடி மதிப்பில் தொடங்கப்பட்டு, 710 குழுக்களின் மூலம் சுமார் 27 லட்சம் மாணவ, மாணவிகள் பயனடையும் வகையில் கற்பிப்பு நடவடிக்கைகள் மேற்கொள்ளப்பட்டுள்ளது. தொடர்புபட்ட வளர்ச்சிக்கேற்ப மாணவர்கள் தங்களை மேம்படுத்திக் கொள்ள வேண்டும்.

படிப்போடு தனித்திறன் களையும் மாணவ, மாணவிகள் வளர்த்துக் கொள்ள வேண்டும்.

கல்வி வளர்த்துக் கொள்வது அவசியம். நகர்ப்புற மாணவர்கள் மட்டுமல்லாது, கிராமப்புற அரசுப் பள்ளிகளில் பயிலும் மாணவர்களையும் சென்னை ஜிஐடி போன்ற கல்வி நிறுவனங்களுக்கு கொண்டு வர வேண்டும். தமிழகத்தில் உள்ள 38 ஆயிரம் பள்ளிகளுக்கும் வானவில் மன்றத் திட்டத்தைக் கொண்டு செல்ல வேண்டும். அதற்கான விதையைத் தான் தற்போது விதைத்துள்ளோம் என்றார்.

விழாவில் சிறப்பு அழைப்பாளராக இஸ்ரோ முன்னாள் திட்ட இயக்குநர் மயில்சாமி அண்ணாதுரை பங்கேற்று பேசியது: வானவில் மன்றம் தமிழகம் முழுவதும் சிறப்பாக செயல்படுகிறது. அரசு, ஆசிரியர், மாணவர், பெற்றோர், ஊடகம் இணைந்து செயல்பட்டால் கல்வியில் சிறந்த நிலையை அடையலாம். ஸ்டெம் திட்டம் தமிழகத்தில் 2 மாவட்டங்களில் செயல்படுகிறது.

அனைத்து மாவட்டங்களிலும் செயல்படும்போது நாட்டுக்கு மட்டுமல்ல, உலகத்துக்கும் நம் அரசுப் பள்ளிகள் பெருமையாக உயர்ந்து நிற்கும். மாணவர்கள் வெற்றி பெறுவதற்கான உயர் காதத்திற்குறித்து, அதனை அடைவதற்கான தகுதியை மாணவர்கள் வளர்த்துக்கொள்ள வேண்டும் என்றார்.

தொடர்ந்து ட்ரோன்,

ராக்கெட் உள்ளிட்ட மாணவர்களின் பல்வேறு படைப்புக்களை அவர்பார்வை யிட்டு கலந்துரையாடி, ஆலோசனைகளை வழங்கி

னார். முன்னதாக, ஸ்டெம் கண்டுபிடிப்பு. அதன் கற்றல் மையத்தையும் அவர் திறந்துவைத்தார். விழாவில், வானவில் மன்றம் சார்பில்



திருச்சி, காட்டுர் ஆதிதிராவிடர் நல பெண்கள் மேல் நிலைப் பள்ளியில் அமெரிக்கன் இந்தியா பவுண்டேஷன் மற்றும் தமிழக பள்ளிக் கல்வித்துறையின் வானவில் மன்றம் இணைந்து ட்ரோன் சாட்டிவைத் ஏதவல் குறித்த அறிமுக விழா மற்றும் ஸ்டெம் கண்டுபிடிப்பு கற்றல் மையம் தொடக்க விழா ஆகியவை செல்வாக்கிழமை திருச்சியில் நடைபெற்றது. இவ்விழாவுக்கு தலைமை வகித்து, பள்ளிக் கல்வித்துறை அமைச்சர் அன்பில் மகேஸ் பொய்யாமொழி சிறப்புரையாற்றினார். உடன் இஸ்ரோ முன்னாள் திட்ட இயக்குநர் மயில்சாமி அண்ணாதுரை பங்கேற்று சிறப்பித்தார். இதில் ஆசிரியர்கள், அரசு அதிகாரிகள், கழக முன்னணியினர் கலந்து கொண்டனர்.